



ಕನ್ನಡ ಧ್ಯಾನಕೂಟ

ಪ್ರತಿ ತಿಂಗಳೂ ಮೂರನೇ ಶನಿವಾರದ ಹಿಂದಿನ ಶುಕ್ರವಾರ ಪ್ರಾರಂಭವಾಗಿ ಭಾನುವಾರ ಮುಕ್ತಾಯವಾಗುತ್ತದೆ. ಶುಕ್ರವಾರ ಬೆಳಿಗ್ಗೆ 10.00 ಗಂಟೆಗೆ ಪ್ರಾರಂಭವಾಗಿ ಭಾನುವಾರ ಸಂಜೆ 5.00 ಗಂಟೆಗೆ ಕನ್ನಡ ಧ್ಯಾನಕೂಟ ಮುಕ್ತಾಯವಾಗುತ್ತದೆ.

ಅಭಿಷೇಕಿಸಲ್ಪಟ್ಟ ಪ್ರಬೋಧನೆಗಳು ವರದಾನಿತ ಕೌನ್ಸಿಲಿಂಗ್, ರೋಗಸೌಖ್ಯ ಪ್ರಾರ್ಥನೆ, ಪರಮ ಪ್ರಸಾದ ಆರಾಧನೆ, ಬಲಿಪೂಜೆ ಸೇವೆಗಳಿಂದ ಆರ್.ಆರ್.ಸಿ. ತಂಡದ ಸದಸ್ಯರು ಈ ಧ್ಯಾನಕೂಟವನ್ನು ನಡೆಸಿಕೊಡುತ್ತಾರೆ.

ಕನ್ನಡ ಧ್ಯಾನಕೂಟದ ದಿನಗಳು

ಜನವರಿ 19 - 21	ಫೆಬ್ರವರಿ 16 - 18	ಮಾರ್ಚ್ 16 - 18
ಏಪ್ರಿಲ್ 20 - 22	ಮೇ 18 - 20	ಜೂನ್ 15 - 17

ರಿನ್ಯೂವಲ್ ವಾಯ್ಸ್ ಮಾಸ ಪತ್ರಿಕೆ

ಯ ತಂಡವು ಪ್ರತಿ ಗುರುವಾರ ಈ ಮಾಸ ಪತ್ರಿಕೆಗಾಗಿ ದುಡಿಯುತ್ತಿರುವ ಎಲ್ಲಾ ವಿತರಕರು, ಸ್ವಯಂ ಸೇವಕರು, ಹಿತ್ಯೆಷಿಗಳು ಮತ್ತು ಅವರ ಕುಟುಂಬಗಳಿಗಾಗಿ ವಿಶೇಷವಾಗಿ ಪ್ರಾರ್ಥಿಸುತ್ತಾರೆ. ಪ್ರತಿ ಮಂಗಳವಾರ ಈ ಎಲ್ಲಾ ಸದಸ್ಯರ ಉದ್ದೇಶಗಳಿಗಾಗಿ ದಿವ್ಯ ಬಲಿಪೂಜೆಯನ್ನು ಅರ್ಪಿಸುತ್ತೇವೆ. ಈ ಮಾಸ ಪತ್ರಿಕೆಯ ಎಲ್ಲಾ ವಿತರಕರಿಗೂ ನಾನಾ ವಿಧದಲ್ಲಿ ಈ ಪತ್ರಿಕೆಗಾಗಿ ಸೇವೆ ಸಲ್ಲಿಸುತ್ತಿರುವ ಪ್ರತಿಯೊಬ್ಬರಿಗಾಗಿ ನಾವು ಪ್ರಾರ್ಥಿಸುತ್ತೇವೆ. ಪೋಸ್ಟ್, ಇ-ಮೇಲ್, ದೂರವಾಣಿ ಅಥವಾ ನಮ್ಮ ವೆಬ್‌ಸೈಟ್ ಮೂಲಕ ಮತ್ತು ನೇರವಾಗಿ ರಿನ್ಯೂವಲ್ ವಾಯ್ಸ್ ತಂಡದ ಸದಸ್ಯರನ್ನು ಸಂಪರ್ಕಿಸಿ ನೀವು ನಿಮ್ಮ ಪ್ರಾರ್ಥನಾ ಕೋರಿಕೆಗಳನ್ನು ನಮಗೆ ನೀಡಬಹುದು. ರಿನ್ಯೂವಲ್ ವಾಯ್ಸ್ ತಂಡದವರು ಪರಮ ಪ್ರಸಾದದ ಸನ್ನಿಧಿಯಲ್ಲಿ ನಿಮ್ಮ ಪ್ರಾರ್ಥನಾ ಕೋರಿಕೆಗಳನ್ನು ಸಲ್ಲಿಸಿ ನಿಮಗಾಗಿ ವಿಶೇಷವಾಗಿ ಪ್ರಾರ್ಥಿಸುವರು.





ರಿನ್ಯೂವಲ್ ವಾಯ್ಸ್

Renewal Retreat Centre (CST Fathers)
Christ School Road, Bangalore 560029
Tel. 08041106241, 08026683988, 7259866737, 9845972277
Email: renwalvoicerrc@gmail.com, Website: www.rrcbangalore.in

**VOL. 2, ISSUE 1,
JANUARY 2018**

ಕೃತಜ್ಞತೆಯಿಂದ

ಫಾದರ್ ಪ್ರಿನ್ಸ್ ಥಾಮಸ್, ಸಿಎಸ್.ಟಿ ಮುಖ್ಯ ಸಂಪಾದಕರು



ಹೊಸ ವರ್ಷವು ದೇವರ ಪ್ರೀತಿಯನ್ನು ಸ್ಮರಿಸುವ ಮತ್ತು ದೇವರ ಕರುಣೆಗಾಗಿ ಧನ್ಯವಾದ ಸಲ್ಲಿಸುವ ಸಮಯ. ಬಾಲ ಯೇಸುವಿನ ಕಿರಿಯ ಪುಷ್ಪ ಸಂತ ಥೆರೇಸಾ ಅವರ ಕಥೆಯೊಂದನ್ನು ನಿಮ್ಮಲ್ಲಿಗೆ ಹಂಚಿಕೊಳ್ಳುತ್ತಿದ್ದೇನೆ. ಒಬ್ಬ ಪ್ರಸಿದ್ಧ ಶಸ್ತ್ರ ಚಿಕಿತ್ಸೆ ವೈದ್ಯನ ಮಗ ಕೆಳಗೆ ಬಿದ್ದು ಗಾಯಗೊಂಡಿದ್ದಾನೆ ಎಂದು ಊಹಿಸೋಣ. ತನ್ನ ಮಗನು ಪುನಃ ಸೌಖ್ಯಗೊಳ್ಳುವುದಕ್ಕೆ ತಡೆಯಾಗಿರುವ ಎಲ್ಲಾ ಕಲ್ಯಾಣಗಳನ್ನು ಆತನು ಖಂಡಿತವಾಗಿಯೂ ನಾಶ ಮಾಡದೇ ಇರಲಾರನು. ಈ ಸಮಯದಲ್ಲಿ ಮಗನು ತಂದೆಗೆ ಕೃತಜ್ಞತೆ ಸಲ್ಲಿಸುವುದು ಸ್ವಾಭಾವಿಕವಾದುದು. ಆದರೆ ಮಗನು ದಾರಿಯಲ್ಲಿ ನಡೆದು ಹೋಗುವಾಗ ಆತನಿಗಿಂತ ಮೊದಲೇ ಮಗನಿಗೆ ಯಾವುದೇ ಅಪಾಯ ಉಂಟಾಗಬಾರದೆಂದು ತಂದೆ ಮಗನ ಹಾದಿಯಲ್ಲಿ ತಡೆಯಾಗಿ ನಿಂತಿರುವ ಕಲ್ಯಾಣಗಳನ್ನು ತೆಗೆದುಹಾಕಿ ಮಗನ ದಾರಿಯನ್ನು ಸರಾಗ ಮಾಡಿರುತ್ತಾನೆ. ತಂದೆಯ ಈ ಸುರಕ್ಷಿತ ಕಾರ್ಯದ ಅರಿವೇ ಇಲ್ಲದಿರುವ ಮಗನು ಯಾವುದೇ ಕಾರಣಕ್ಕೂ ತಂದೆ ತನಗೆ ತಿಳಿಯದೇ ಮಾಡಿದ ರಕ್ಷಣಾ ಕಾರ್ಯಕ್ಕೆ ಕೃತಜ್ಞತೆ ಸಲ್ಲಿಸುವುದಿಲ್ಲ ಮತ್ತು ತಂದೆ ತೋರಿಸಿದ ಈ ಪ್ರೀತಿಯನ್ನು ಅರಿತುಕೊಳ್ಳುವುದಿಲ್ಲ. ಇದೇ ರೀತಿಯಲ್ಲಿ ನಾವು ಕಷ್ಟದಲ್ಲಿರುವಾಗ ಮಾತ್ರವಲ್ಲ ಎಲ್ಲಾ ಸಮಯದಲ್ಲೂ ಎಡಬಿಡದೆ ದೇವರು ನಮ್ಮನ್ನು ಪ್ರೀತಿಸುತ್ತಾರೆ. ಪ್ರತಿ ದಿನ ನಮ್ಮನ್ನು ರಕ್ಷಿಸಿ ಅವರ ಕರುಣೆಯನ್ನು ಕಣ್ಣಿಗಣವೂ ನಮ್ಮ ಮೇಲೆ ಸುರಿಸುತ್ತಾರೆ. ನಾವು ಎಂದಾದರೂ ಆತನ ಪ್ರೀತಿಯನ್ನು ಅಂಗೀಕರಿಸಿ ಆತನ ದಯೆಗಾಗಿ ಕೃತಜ್ಞತೆಯನ್ನು ಸಲ್ಲಿಸಿದ್ದೇವಾ ?

ನಮ್ಮ ಜೀವನ ಶೈಲಿ ನಮ್ಮನ್ನು ದೇವರ ಪ್ರೀತಿಯಿಂದ ದೂರ ಮಾಡಿದ್ದರೆ - ಈಗ ದೇವರ ಪ್ರಸನ್ನತೆಯಲ್ಲಿ ನಮ್ಮ ಮಾರ್ಗವನ್ನು ಜೀವನವನ್ನು ಸರಿಪಡಿಸಿಕೊಳ್ಳೋಣ. ನಮ್ಮ ಜೀವನದಲ್ಲಿ ದೇವರ ನಿರಂತರ ಉಪಸ್ಥಿತಿಯನ್ನು ನೆನಪಿಸಿಕೊಳ್ಳೋಣ ಮತ್ತು ಕೃತಜ್ಞತೆ ತುಂಬಿದ ಹೃದಯದೊಂದಿಗೆ ಈ ಹೊಸ ವರ್ಷವನ್ನು ಪ್ರಾರಂಭಿಸೋಣ.

Happy New Year

2018

ಶಾಶ್ವತ ಪ್ರೀತಿ

ಫಾದರ್ ಜೋಸೆಫ್ ಮುಂಡೋಲಿಕ್ಯಲ್, ಸಿ.ಎಸ್.ಟಿ ನಿರ್ದೇಶಕರು, ಆರ್.ಆರ್.ಸಿ ಧ್ಯಾನಮಂದಿರ



ದೇವರು ಪ್ರೀತಿ ಸ್ಮರಣಾ (1 ಯೋಹಾನ್ 4:8) ಎಂದು ಸಂತ ಯೋವಾನ್ನನು ನಮಗೆ ಕಲಿಸುತ್ತಾರೆ. ದೇವರು ಒಂದೇ ಒಂದು ಆದೇಶದ ಮೂಲಕ ಇಡೀ ಜಗತ್ತನ್ನು ಅದರಲ್ಲಿರುವ ಸಕಲ ಜೀವರಾಶಿಗಳನ್ನು ಉಂಟು ಮಾಡಿದರು. ಆದರೆ ಮನುಷ್ಯನನ್ನು ಸೃಷ್ಟಿ ಮಾಡುವ ಮೊದಲು ತಮಗೆ ತಾವೇ ಹೀಗೆಂದುಕೊಂಡರು

“ನಮ್ಮಂತೆಯೇ ಇರುವ ಹಾಗೂ ನಮ್ಮನ್ನು ಹೋಲುವ ಮನುಷ್ಯರನ್ನು ಉಂಟು ಮಾಡೋಣ...” (ಆದಿಕಾಂಡ 1:26). ಏದೇನ್ ತೋಟದಲ್ಲಿ ದೇವರು ತಾನು ಸೃಷ್ಟಿ ಮಾಡಿದ ಜೀವಿಗಳೊಂದಿಗೆ ಸಂಚರಿಸುತ್ತಿದ್ದನು ಎಂಬುದು ಕಂಡು ಬರುತ್ತದೆ. ಮನುಷ್ಯನು ಪಾಪದ ದುರವಸ್ಥೆಯಲ್ಲಿ ಜಾರಿಬಿದ್ದಾಗಲೂ, ದೇವರು ಮನುಷ್ಯರ ಮೇಲಿದ್ದ ಪ್ರೀತಿಯನ್ನು ಹಿಂತೆಗೆದುಕೊಳ್ಳಲಿಲ್ಲ. ಬದಲಿಗೆ ಪಾಪದ ದುರವಸ್ಥೆಯಿಂದ ಬಿಡಿಸಲು ರಕ್ಷಕನನ್ನು ನೀಡುವುದಾಗಿ ಭರವಸೆಕೊಟ್ಟು ತನ್ನ ಕರುಣೆಯನ್ನು ಅಪಾರವಾಗಿ ಸುರಿಸಿದ್ದಾರೆ. ದೇವರ ಕರುಣೆ ಮೊದಲ ಮನುಷ್ಯನಿಗೆ ಮಾತ್ರವಲ್ಲ ನಮ್ಮೆಲ್ಲರಿಗಾಗಿ ತಮ್ಮ ಕರುಣೆ ತೋರ್ಪಡಿಸಿದ್ದಾರೆ. ನಮ್ಮ ಜೀವನದ ಪ್ರತಿಯೊಂದು ಸ್ಥಿತಿಗಿಗಳನ್ನು ವೀಕ್ಷಿಸಿ ನೋಡಿದಾಗ ದೇವರ ಪ್ರೀತಿಯನ್ನು ನಾವು ಎಲ್ಲದರಲ್ಲೂ ಕಾಣುತ್ತೇವೆ. ನಾವು ದೇವರನ್ನು ಪ್ರೀತಿಸುವ ಏಕೈಕ ಮಾರ್ಗವೆಂದರೆ, ದೇವರು ನಮಗೆ ಕೊಡುವ ಎಲ್ಲವನ್ನೂ ಸ್ವೀಕರಿಸುವುದು ಮತ್ತು ಪ್ರಾಪಂಚಿಕವಾದವುಗಳನ್ನು ತಿರಸ್ಕರಿಸುವುದೇ ಆಗಿದೆ. ದೇವರ ಅಮೂಲ್ಯ ಪ್ರೀತಿಯನ್ನು ಅರಿತುಕೊಳ್ಳಲು ಮತ್ತು ಆ ಪ್ರೀತಿಯನ್ನು ಸಹೋದರರೊಂದಿಗೆ ಹಂಚಿಕೊಳ್ಳಲು ನಾವೆಲ್ಲರೂ ಪ್ರಯತ್ನಿಸೋಣ.

ಶಾಪದಿಂದ ಆಶೀರ್ವಾದದಡೆಗೆ



ವೈಲೆಟ್ ಮೇರಿ
ಜಾಯಿಂಟ್ ಕೋ-ಆರ್ಡಿನೇಟರ್, ಕನ್ನಡ ವಿಭಾಗ

ಚರ್ಚಿಯ ಪ್ರವಾದಿಯ ಗ್ರಂಥ 8:13ರಲ್ಲಿ “ಶಾಪಕ್ಕೆ ಅಡ್ಡ ಹೆಸರಾಗಿದ್ದ ನಿನ್ನನ್ನು ಆಶೀರ್ವಾದದ ಹೆಸರನ್ನಾಗಿಸುವೆನು” ಎಂಬ ವಾಗ್ದಾನದಂತೆ ವಂಚಕನೂ, ಮೋಸಗಾರನೂ ಆದ ಯಕೋಬನನ್ನು “ಇಸ್ರಾಯೇಲ” ಎಂದು ಆಶೀರ್ವದಿಸಿ, ಆಶೀರ್ವದಿಸಲ್ಪಟ್ಟ ಸಂತಾನವಾಗಿ (ಆದಿಕಾಂ2 32:28) ದೇವರು ಅನುಗ್ರಹಿಸಿದರು. ಹೊಶೇಯ 12:3ರಂತೆ ಯಕೋಬನು ದೇವರ ಆಶೀರ್ವಾದಕ್ಕಾಗಿ ಅಳುತ್ತಾ ಅಳುತ್ತಾ ರಾತ್ರಿಯಿಡೀ ಹೋರಾಡಿ ಗೆದ್ದನು. ಇಂದು ನಮ್ಮೆಲ್ಲರ ಪಾಪ-ಶಾಪಗಳನ್ನು (ಯೆಶಾಯ 53:4) ತನ್ನ ದೇಹದಲ್ಲಿ ಹೊತ್ತುಕೊಂಡು ಶಿಲುಬೆ ಯಾತನೆಗೆ ತನ್ನನ್ನೇ

ಒಪ್ಪಿಸಿಕೊಟ್ಟು ನಮ್ಮ ಪಾಪ ಶಾಪ ಬಿಡುಗಡೆಗಾಗಿ ಪ್ರಭುಯೇಸುಕ್ರಿಸ್ತರು ಪ್ರಾಣ ನೀಡಿದರು. ಗಲಾತಿ 3:13-14ರಂತೆ ನಮಗೋಸ್ಕರ ಕ್ರಿಸ್ತ ಯೇಸು ಶಾಪಸ್ವರೂಪಿಯಾಗಿ ನಮ್ಮನ್ನು ಆಶೀರ್ವಾದದ ಸಂತತಿಯಾಗಿ ಮಾರ್ಪಡಿಸಿದ್ದಾರೆ. ಯೇಸುಕ್ರಿಸ್ತರಲ್ಲಿ ನಾವು ಆಶೀರ್ವದಿಸಲ್ಪಟ್ಟವರಾಗಿದ್ದೇವೆ.

ಪ್ರಾರ್ಥಿಸೋಣ : ಕರ್ತರೇ, ಯೆಜೆಕಿಯೇಲ್ 34:26ರಂತೆ ಆಶೀರ್ವಾದದ ವೃಷ್ಟಿ ಈ ಪತ್ರಿಕೆಯನ್ನು ಓದುವ ಪ್ರತಿಯೊಬ್ಬರ ಮೇಲೂ ಅವರ ಕುಟುಂಬಗಳಲ್ಲೂ ಸುರಿಸಲ್ಪಡಲಿ. ಸಂಖ್ಯಾಕಾಂಡ 6:24-26ರಂತೆ ಸರ್ವೇಶ್ವರ ನಮ್ಮನ್ನು ಈ ಹೊಸ ವರ್ಷದಲ್ಲಿ ಆಶೀರ್ವದಿಸಿ ಕಾಪಾಡಲಿ; ಪ್ರಸನ್ನ ಮುಖದಿಂದ ನಮ್ಮನ್ನು ನೋಡಿ ದಯೆತೋರಲಿ; ಸರ್ವೇಶ್ವರ ನಮ್ಮ ಮೇಲೆ ಕೃಪೆಯಿಟ್ಟು ಶಾಂತಿಯನ್ನು ಅನುಗ್ರಹಿಸಲಿ. ಯೇಸು ನಾಮದಲ್ಲಿ ನಮ್ಮನ್ನು ಬಾಧಿಸುತ್ತಿರುವ ಸಕಲ ರೋಗಬಾಧೆಗಳು, ಪಾಪ-ಶಾಪದ ಕಟ್ಟುಗಳಿಂದ ಬಿಡುಗಡೆಯಾಗಿ ಸ್ವರ್ಗೀಯ ವರದಾನಗಳಿಂದ ಆಶೀರ್ವದಿಸಲ್ಪಟ್ಟು ಈ ಹೊಸ ವರ್ಷ ಶುಭಕರವಾಗಿರಲೆಂದು ಇದ್ದಾತನೂ, ಬರುವಾತನೂ, ಇರುವಾತನೂ ಆದ ಯೇಸುಕ್ರಿಸ್ತರ ನಾಮದಲ್ಲಿ ಪ್ರಾರ್ಥಿಸುತ್ತೇನೆ. ಆಮೆನ್.

ರಿನ್ಯೂವಲ್ ವಾಯ್ಸ್ ಪತ್ರಿಕೆ ಮೂಲಕ ಕುಟುಂಬದಲ್ಲಿ ಅನುಗ್ರಹ

ಮಲಾಕಿ 3:10 ... ದಶಮಾಂಶವನ್ನು ಪೂರ್ತಿಯಾಗಿ ನನ್ನ ಆಲಯಕ್ಕೆ ತೆಗೆದುಕೊಂಡು ಬನ್ನಿ. ಆ ಬಳಿಕ ಪರಲೋಕದ ದ್ವಾರಗಳನ್ನು ತೆರೆದು, ತುಂಬಿ ತುಳುಕುವಷ್ಟು ವರದಾನಗಳನ್ನು ನಿಮ್ಮ ಮೇಲೆ ಸುರಿಸುವೆನೋ, ಇಲ್ಲವೋ ಎಂಬುದನ್ನು ಪರೀಕ್ಷಿಸಿ ನೋಡಿ”

- ನಂದಿನಿ, ವಿಜಯನಗರ



ನವೆಂಬರ್ ತಿಂಗಳಲ್ಲಿ ಆರ್ ಆರ್ ಸಿ ಧ್ಯಾನಕೇಂದ್ರದಲ್ಲಿ ಕನ್ನಡ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿದ್ದೆ. ಆಗ ಆರ್ ಆರ್ ಸಿಯ ಕನ್ನಡ ಮಾಸಪತ್ರಿಕೆ “ರಿನ್ಯೂವಲ್ ವಾಯ್ಸ್” ಬಗ್ಗೆ ತಿಳಿದುಕೊಂಡೆ. ಆ ತಿಂಗಳು ನನ್ನಲ್ಲಿದ್ದ 500 ರೂಪಾಯಿಗಳನ್ನು ರಿನ್ಯೂವಲ್ ವಾಯ್ಸ್ ಮಾಸಪತ್ರಿಕೆಗೆ ಚಂದಾ ಹಣವಾಗಿ ನಾನು ಕೊಟ್ಟೆ. ಅದೇ ವಾರದಲ್ಲಿ ನನ್ನ ಯಜಮಾನರಿಗೆ 5,00,000/- ರೂಪಾಯಿಗಳ ಟೆಂಡರ್ ಹೊಸ ಕೆಲಸ ದೇವರು ಒದಗಿಸಿಕೊಟ್ಟರು. ನಾನು ಕಾಣಿಕೆಯಾಗಿ ಕೊಟ್ಟಿದ್ದು 500 ರೂಪಾಯಿ ಆದರೆ ದೇವರ ಆಶೀರ್ವಾದ ಹೇರಳವಾಗಿ ಲಭಿಸಿತು. ರಿನ್ಯೂವಲ್ ಮಾಸಪತ್ರಿಕೆಯನ್ನು ದೇವರು ಆಶೀರ್ವದಿಸಲಿ.

ಐಸಿಯು ನಿಂದ ಬಿಡುಗಡೆ

- ರಂಗಪ್ಪ, ತಂಬುಚೆಟ್ಟಿ ಪಾಳ್ಯ



ನನ್ನ ಬಾವಮ್ಮನ ಶರೀರದಲ್ಲಿ ರೋಗಬಾಧೆ, ಹೊಟ್ಟೆ ನೋವು ಇನ್ನಿತರ ಖಾಯಿಲೆಯಿಂದ ಐಸಿಯು ನಲ್ಲಿ ಅಡ್ಮಿಟ್ ಆಗಿದ್ದೆ. ನಾನು ಬಹಳ ದುಃಖದಿಂದ ತಂಬುಚೆಟ್ಟಿ ಪಾಳ್ಯದ ಚರ್ಚ್ ನಲ್ಲಿ ಪ್ರಾರ್ಥಿಸಲು ಹೋದೆ. ಅಲ್ಲಿ ನನಗೆ ಆರ್ ಆರ್ ಸಿ ಧ್ಯಾನಕೇಂದ್ರದ ರಿನ್ಯೂವಲ್ ವಾಯ್ಸ್ ಮಾಸಪತ್ರಿಕೆ ದೊರಕಿತು. ಅದರಲ್ಲಿ ಪ್ರಕಟ ಮಾಡಿದ್ದ ಎಲ್ಲಾ ರೋಗ ಸೌಖ್ಯದ ಸಾಕ್ಷಿಗಳನ್ನು ಓದಿ ನನಗೆ ಯೇಸು ಪ್ರಭುವಿನಲ್ಲಿ ವಿಶ್ವಾಸ ಬಂದಿತು. ಹಿಂದೂ ಸಹೋದರನಾದ ನಾನು ಆ ಪತ್ರಿಕೆ ಓದಿ ವಿಶ್ವಾಸ ಬಂದ ಕಾರಣ ಕೂಡಲೇ ಆರ್ ಆರ್ ಸಿ ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿ ನನ್ನ ಬಾವಮ್ಮನನಿಗಾಗಿ ಪ್ರಾರ್ಥಿಸಲು ಕೇಳಿಕೊಂಡೆ. ಆರ್ ಆರ್ ಸಿ ಗುರುಗಳು ಆತ್ಮಭಾರದಿಂದ ಪ್ರಾರ್ಥಿಸಿದರು. ಆಗ ನಾನೂ ಸಹಾ ಪ್ರಾರ್ಥಿಸಿಕೊಂಡೆ ‘ಯೇಸು ನನ್ನ ಬಾವಮ್ಮನನ್ನು ಗುಣಪಡಿಸಿದರೆ ನಾನೂ ಸಹ ಈ ಪತ್ರಿಕೆಯಲ್ಲಿ

ಸಾಕ್ಷಿ ಕೊಡುತ್ತೇನೆಂದು ಪ್ರಾರ್ಥಿಸಿದೆ. ಅದ್ಭುತಕರವಾದ ರೀತಿಯಲ್ಲಿ ಐಸಿಯು ನಲ್ಲಿದ್ದ ನನ್ನ ಬಾವಮ್ಮನ ಗುಣಹೊಂದಿ ಮನೆಗೆ ಮರಳಿ ಬಂದಿದ್ದಾನೆ. ನಿರ್ಗತಿಕರ ಮೊರೆಯನ್ನು ಆಲಿಸಿ ಸೌಖ್ಯ ನೀಡಿದ ರಕ್ಷಕರಾದ ಯೇಸುವಿಗೆ ಕೋಟಿ ಕೋಟಿ ಸ್ತೋತ್ರಗಳು.

ಡೆಂಗ್ಯೂ ಜ್ವರದಿಂದ ಬಿಡುಗಡೆ

- ಸುಪ್ರಿಯ, ಬಸವನಪುರ



ಕಳೆದ ತಿಂಗಳು ನನಗೆ ಡೆಂಗ್ಯೂ ಜ್ವರ ಬಂದಿದ್ದು, ಪ್ಲೇಟ್ ಲೆಟ್ ಕೌಂಟ್ ಬಹಳ ಕಮ್ಮಿಯಾಗಿ ಶರೀರದಲ್ಲಿ ಬಲಹೀನತೆಯಿಂದ ನರಳುತ್ತಿದ್ದೆ. ಆಗ ದೇವರಲ್ಲಿ ಪ್ರಾರ್ಥಿಸಿದೆ. “ಯೇಸುವೇ ಈ ರೋಗಬಾಧೆಯಿಂದ ನನ್ನನ್ನು ಗುಣಪಡಿಸಿದರೆ ಆರ್ ಆರ್ ಸಿ ಮಾಸಪತ್ರಿಕೆಯಲ್ಲಿ ಸಾಕ್ಷಿ ನೀಡುತ್ತೇನೆ” ಎಂದು ಪ್ರಾರ್ಥಿಸಿಕೊಂಡೆ. ಅತಿ ಶೀಘ್ರದಲ್ಲಿ ನನಗೆ ಪೂರ್ಣ ಸೌಖ್ಯ ಕೊಟ್ಟ ಪ್ರಭು ಯೇಸುವಿಗೆ ಸ್ತುತಿ ಸ್ತೋತ್ರ ವಂದನೆಗಳನ್ನು ಸಲ್ಲಿಸುತ್ತೇನೆ.

ಹೃದಯಾಘಾತದಿಂದ ಸೌಖ್ಯ

- ಶಾರದ, ಬೆಂಗಳೂರು



ನನ್ನ ಯಜಮಾನರಿಗೆ ಕಳೆದ ತಿಂಗಳು ಹೃದಯ ಆಘಾತವಾಗಿ ತಕ್ಷಣವೇ ಆಸ್ಪತ್ರೆಗೆ ಸೇರಿಸಿದವು. ವೈದ್ಯರು ಪರಿಶೀಲನೆ ನಡೆಸಿದ ನಂತರ ಈ.ಸಿ.ಬಿ. ತೆಗೆಯಲು ಕೊಠಡಿಗೆ ಕರೆದೊಯ್ದರು. ಈ ಸಮಯದಲ್ಲಿ ಆಸ್ಪತ್ರೆಯ ಹೊರಗಡೆ ಕುಳಿತು ಕಣ್ಣೀರಿನಿಂದ ಪ್ರಾರ್ಥಿಸಿದೆ. “ಯೇಸುವೇ, ನನ್ನ ಗಂಡ ಗುಣಮುಖನಾದರೆ ‘ರಿನ್ಯೂವಲ್ ವಾಯ್ಸ್’ ಪತ್ರಿಕೆಯಲ್ಲಿ ಸಾಕ್ಷಿ ನೀಡುತ್ತೇನೆ ಮತ್ತು ರಾತ್ರಿ ಜಾಗರಣೆ ಪ್ರಾರ್ಥನೆ ಕೂಟದಲ್ಲಿ ಸಾಕ್ಷಿ ಹೇಳುತ್ತೇನೆಂದು ಪ್ರಾರ್ಥಿಸಿಕೊಂಡೆ.

ತಪಾಸಣೆಯ ನಂತರ ಹೊರಬಂದವೈದ್ಯರು ಆಪರೇಶನ್ ಅಗತ್ಯವಿಲ್ಲ. ಕೆಲವು ಔಷಧಿ ತೆಗೆದುಕೊಳ್ಳಿ ಎಂದು ಡಿಸ್ ಚಾರ್ಜ್ ಮಾಡಿ ಮನೆಗೆ ಕಳುಹಿಸಿಕೊಟ್ಟರು. ಮರಣಕರವಾದ ಹಾಸಿಗೆಯಿಂದ ಅದ್ಭುತಕರವಾಗಿ ನನ್ನ ಗಂಡನನ್ನು ಸೌಖ್ಯನೀಡಿ ಕಾಪಾಡಿದ ಅದ್ಭುತ ಸ್ವರೂಪಿಯಾದ ಯೇಸು ಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

“ಪ್ರಭು ದಯಾಪೂರಿತ, ಆತನ ಪ್ರೀತಿ ಶಾಶ್ವತ; ತೋರಿ ಆತನಿಗೆ ನಿಮ್ಮ ಕೃತಜ್ಞತಾ ಸ್ತೋತ್ರ.” - 1 ಪೂರ್ವ ಇತಿ 16:34

ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಲಭಿಸಿದ ಅನುಗ್ರಹ

- ಪ್ರೇಮ, ಹಾಸನ



ನಾನು ಪ್ರತೀ ತಿಂಗಳು ಆರ್ ಆರ್ ಸಿ ಧ್ಯಾನಕೇಂದ್ರದಲ್ಲಿ ನಡೆಯುವ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸುತ್ತಿದ್ದೆ. 11 ವರ್ಷದಿಂದ ಪೈವೆಟ್ ಸ್ಕೂಲ್ ನಲ್ಲಿ ಟೀಚರ್ ಕೆಲಸ ಮಾಡುತ್ತಿದ್ದ ನನಗೆ ದೇವರ ಕರುಣೆಯಿಂದ ಗೌವರ್ನಮೆಂಟ್ ಸರ್ಕಾರಿ ಶಾಲೆಯ ಟೀಚರ್ ಆಗಿ ದೇವರು ನನ್ನ ಆಶೀರ್ವದಿಸಿ ಅಭಿವೃದ್ಧಿ ಮಾಡಿದರು. 2,000/- ರೂಪಾಯಿ ತಿಂಗಳ ಸಂಬಳದಲ್ಲಿ ಕುಟುಂಬ ಜೀವನ ನಡೆಸುತ್ತಿದ್ದಾಗ ನಾನು ತಪ್ಪದೇ ಆರ್ ಆರ್ ಸಿ ಧ್ಯಾನಕೇಂದ್ರಕ್ಕೆ ದಶಾಂಶವನ್ನು ಸಲ್ಲಿಸುತ್ತಿದ್ದೆ. ಈಗ ದೇವರು ನನಗೆ 20,000/- ಸಂಬಳ ಪಡೆಯುವಂತೆ ಆಶೀರ್ವದಿಸಿದ್ದಾರೆ. ನನಗೆ ಒಳ್ಳೆಯ ಆರೋಗ್ಯವನ್ನು ನೀಡಿ ನಮ್ಮ ಕುಟುಂಬವನ್ನು ಆಶೀರ್ವದಿಸಿದ್ದಾರೆ. ರಾತ್ರಿ ಜಾಗರಣೆ ಪ್ರಾರ್ಥನೆ ಮೂಲಕ ದೇವರು ನಮಗೆ ಮಾಡಿದ ಎಲ್ಲಾ ಆಶೀರ್ವಾದಗಳಿಗಾಗಿ ಕೋಟಿ ಕೋಟಿ ಸ್ತೋತ್ರಗಳು.

ವಿಮೋಚನಾ 15:26 ... ಸರ್ವೇಶ್ವರನೇನು ನಾನು ನಿಮಗೆ ಆರೋಗ್ಯದಾಯಕ

ಟೈಫಾಯಿಡ್ ಖಾಯಿಲೆಯಿಂದ ಸೌಖ್ಯ

- ಶಶಿಕಲಾ, ಕೈಕೊಂಡಹಳ್ಳಿ



ಕಳೆದ ತಿಂಗಳೂ ಟೈಫಾಯಿಡ್ ಖಾಯಿಲೆಯಿಂದ ಆಸ್ಪತ್ರೆಯಲ್ಲಿ ಆಡ್ಮಿಟ್ ಆಗಿದ್ದು, ರಕ್ತಹೀನತೆಯಿಂದ ಬಳಲುತ್ತಿದ್ದೆ. ಹೇಗಾದರೂ ಸರಿ ಆರ್ ಆರ್ ಸಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಬೇಕೆಂದು ಕೈಯಲ್ಲಿ ಡಿಪ್ಸ್ ಹಾಕಿದ್ದರೂ ಸಹಾ ಡಿಪ್ಸ್ ಸಮೇತ ನಾನು ನವೆಂಬರ್ ತಿಂಗಳ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿದೆ. ಶರೀರವಿಡೀ ಸುಸ್ತು, ಜ್ವರ, ಬಲಹೀನತೆಯಿಂದ ನರಳುತ್ತಿದ್ದೆ. ಆ ರಾತ್ರಿ ಪ್ರಾರ್ಥನಾಕೂಟ ಮುಗಿದ ನಂತರ ನನ್ನನ್ನು ಕಾಡುತ್ತಿದ್ದ ಎಲ್ಲಾ ಬಾಧೆಗಳು ಬಿಡುಗಡೆಯಾಯಿತು. ನನ್ನನ್ನು ಅಭಿಷೇಕಿಸಿ, ಕಾಡುತ್ತಿದ್ದ ಎಲ್ಲಾ ರೋಗಬಾಧೆಗಳಿಂದ ಬಿಡುಗಡೆ ನೀಡಿದ ಸೌಖ್ಯದಾಯಕ ಯೇಸುವಿಗೆ ಸ್ತುತಿ ಸ್ತೋತ್ರ ವಂದನೆಗಳು.

ಬಲಹೀನವಾದ ಕಾಲುಗಳು ಬಲಗೊಂಡವು

- ಲಾರ್ಮ್ ಮೇರಿ, ಜಿ.ಪಿ. ನಗರ



ನನಗೆ ತೀವ್ರತರವಾದ ಜ್ವರ ಬಂದುದರ ಪರಿಣಾಮವಾಗಿ ನನ್ನ ಕಾಲುಗಳಲ್ಲಿ ನರಗಳ ಬಲಹೀನಗೊಂಡು ನಡೆಯಲು ಶಕ್ತಿ ಸಾಲದೇ ನನ್ನ ಕಾಲುಗಳು ಸೋತುಹೋದವು. ನನಗೆ ನಡೆಯಲಾಗುತ್ತಿರಲಿಲ್ಲ ಮತ್ತು ರಕ್ತ ಕಮ್ಮಿ ಆಗಿ ರಕ್ತಹೀನತೆ, ಸುಸ್ತಿನಿಂದ ಬಳಲುತ್ತಿದ್ದೆ. ನವೆಂಬರ್ ತಿಂಗಳಲ್ಲಿ ಆರ್ ಆರ್ ಸಿ ಧ್ಯಾನಕೇಂದ್ರದಲ್ಲಿ ನಡೆಯುವ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಕಣ್ಣೀರಿನಿಂದ ಸೌಖ್ಯಕ್ಕಾಗಿ ಪ್ರಾರ್ಥಿಸಿದೆ. ಪವಿತ್ರಾತ್ಮರ ಶಕ್ತಿ ಅಗ್ನಿಯಂತೆ ನನ್ನ ಕಾಲುಗಳಲ್ಲಿ ತುಂಬಿದ ಅನುಭವ ಸ್ತುತಿ ಸ್ತೋತ್ರ

ಆರಾಧನೆ ಸಮಯದಲ್ಲಿ ನನಗೆ ಉಂಟಾಯಿತು. ನನ್ನ ಕಾಲುಗಳಲ್ಲಿ ಹೊಸ ಬಲ, ಹೊಸ ಶಕ್ತಿ ತುಂಬಿಕೊಂಡಿತು. ಈಗ ಚೆನ್ನಾಗಿ ನಡೆಯಲು, ಓಡಾಡಲು ನನಗೆ ಸಾಧ್ಯವಾಗಿದೆ. ನನ್ನ ಕಾಲುಗಳನ್ನು ಗುಣಪಡಿಸಿ ನನ್ನನ್ನು ನಡೆಯುವಂತೆ ಆಶೀರ್ವದಿಸಿದ ಯೇಸುಪ್ರಭುವಿಗೆ ಕೃತಜ್ಞತೆಗಳು.

ಕೀರ್ತನೆ 113:9 “ಬಂಜೆಯಾದವಳನ್ನು ಮಕ್ಕಳ ತಾಯಾಗಿಸುವೆನು, ಆನಂದದಿಂದಾಕೆ ಬೆಳಗಿಸುವಳಾ ಮನೆಯನು”

ಮಕ್ಕಳ ಸೌಭಾಗ್ಯ

- ಜ್ಯೋತಿ, ಮಳವಳ್ಳಿ, ಮಂಡ್ಯ



ನನಗೆ ಮದುವೆಯಾಗಿ ನಾಲ್ಕು ವರ್ಷಗಳಾದರೂ ಮಕ್ಕಳಿರಲಿಲ್ಲ. ಇದರಿಂದಾಗಿ ನಮ್ಮ ಕುಟುಂಬ ಜೀವಿತದಲ್ಲಿ ಅನೇಕ ಸಮಸ್ಯೆಗಳು ಉಂಟಾದವು. ಬಂಜೆಯೆಂದು ಜನರು ನನ್ನನ್ನು ನಿಂದಿಸುತ್ತಿದ್ದದ್ದು ನನಗೆ ಬಹಳ ದುಃಖಕರವಾಗಿತ್ತು. ಬದುಕುವುದಕ್ಕಿಂತ ಸಾಯುವುದೇ ಮೇಲೆಂದು ಜೀವನವೇ ನನಗೆ ಬಹಳ ಕಹಿಯಾಗಿ ಮಾರ್ಪಟ್ಟಿತ್ತು. ಇಂಥ ಸಮಯದಲ್ಲಿ ಆರ್ ಆರ್ ಸಿ ಧ್ಯಾನಕೇಂದ್ರದ ಬಗ್ಗೆ ನನಗೆ ಸ್ನೇಹಿತರೊಬ್ಬರು ತಿಳಿಸಿದರು. ಮೂರು ತಿಂಗಳು ಸತತವಾಗಿ ಆರ್ ಆರ್ ಸಿ ಧ್ಯಾನಕೇಂದ್ರದ 5 ದಿನ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿ ಕಣ್ಣೀರಿನಿಂದ ಮಕ್ಕಳ ಭಾಗ್ಯಕ್ಕಾಗಿ ಪ್ರಾರ್ಥಿಸಿದೆ. ಆ ಧ್ಯಾನಕೂಟದ ನಂತರ ಅದ್ಭುತಕರವಾದ ರೀತಿಯಲ್ಲಿ ನಾನು ಗರ್ಭಿಣಿಯಾದೆ. ಒಂದು ಕಾಲದಲ್ಲಿ ಬಂಜೆಯೆಂದು ಜನರಿಂದ ತಿರಸ್ಕರಿಸಲ್ಪಟ್ಟ ನಾನು ದೇವರ ಅಪಾರ ಕರುಣೆಯಿಂದ ಒಂದೇ ಬಾರಿಗೆ ಮೂರು ಮಕ್ಕಳಿಗೆ ಜನ್ಮ ಕೊಡುವಂತೆ ದೇವರು ನನ್ನನ್ನು ಆಶೀರ್ವದಿಸಿದರು. ಒಂದು ಹೆಣ್ಣು ಮತ್ತು ಎರಡು ಗಂಡು ಮಕ್ಕಳನ್ನು ದೇವರು ನೀಡಿ ನನ್ನ ಜೀವನದ ದುಃಖವನ್ನು ಸಂತೋಷವಾಗಿ ಮಾರ್ಪಡಿಸಿದ ಅದ್ಭುತಶಾಲಿಯಾದ ಪ್ರಭು ಯೇಸುಕ್ರಿಸ್ತರಿಗೆ ಕೋಟಿ ಕೋಟಿ ಕೃತಜ್ಞತಾ ಸ್ತುತಿ ಸ್ತೋತ್ರ ವಂದನೆಗಳನ್ನು ಸಲ್ಲಿಸುತ್ತೇನೆ.

ಯೆಹೋವಾ ನಿಸ್ಸಿ - ಜಯ ಕೊಡುವ ದೇವರು

- ಲೀಮಾ, ವರ್ತೂರು



ನಮ್ಮ ಶಾಲೆ ಯಲ್ಲಿ ಇಂಟರ್ ಸ್ಕೂಲ್ ಸಂಗೀತ ಸ್ಪರ್ಧೆಯನ್ನು ಏರ್ಪಡಿಸಲಾಗಿತ್ತು. ಸುಮಾರು ಹತ್ತು ಶಾಲೆಗಳಿಂದ ಸುಮಾರು ವಿದ್ಯಾರ್ಥಿಗಳು ಭಾಗವಹಿಸಿದ್ದರು. ಮೊದಲನೇ ಸುತ್ತಿನ ಸ್ಪರ್ಧೆಯಲ್ಲಿ ನಾನು ಆಯ್ಕೆಯಾದೆ. ಎರಡನೇ ಸುತ್ತಿನ ಸ್ಪರ್ಧೆ ಫೈನಲ್ ಬಹಳ ಪೈಪೋಟಿ ಇದ್ದ ಕಾರಣ ನಾನು ದೇವರಲ್ಲಿ ವಿಜಯಕ್ಕಾಗಿ ಪ್ರಾರ್ಥಿಸಿದೆ. ನಾನು ಗೆದ್ದರೆ ಆರ್ ಆರ್ ಸಿ ಜಾಗರಣೆ ಪ್ರಾರ್ಥನೆಯಲ್ಲಿ ಸಾಕ್ಷಿ ಹೇಳುವುದಾಗಿ ಪ್ರಾರ್ಥಿಸಿಕೊಂಡೆ. ಫೈನಲ್ ರೌಂಡ್ ನಲ್ಲಿ 65 ಮಂದಿ ವಿದ್ಯಾರ್ಥಿಗಳಲ್ಲಿ ದೇವರು ಅದ್ಭುತಕರವಾಗಿ ನನಗೆ ಪ್ರಥಮ ಬಹುಮಾನ ವಿಜೇತಳನ್ನಾಗಿ ಆಶೀರ್ವದಿಸಿದರು. ನಮ್ಮ ಶಾಲೆಯಲ್ಲಿ ನನ್ನನ್ನು ಉತ್ತಮ ಸ್ಥಾನಕ್ಕೇರಿಸಿ ಜಯಕೊಟ್ಟ ದೇವರಿಗೆ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.

“ನೀವು ಹೃದಯದಲ್ಲಿ ಕಳವಳಗೊಳ್ಳದಿರಿ; ದೇವರಲ್ಲಿ ವಿಶ್ವಾಸವಿಡಿ; ನನ್ನಲ್ಲಿಯೂ ವಿಶ್ವಾಸವಿಡಿ.” - ಯೋಹಾನ್ 14:1